

ఈరోజు త్రిదేవ రచయిత తన సొకారి మరియు ఆకారి రచనను చూస్తున్నారు. రెండు రచనలూ అతిప్రియం. అందువలనే రచయిత రచనను చూసి సంతోషిస్తున్నారు. “ ఓహో నా రచయిత ” అని రచన పాటలు పాడుకుంటుంటే, “ ఓహో నా రచన ” అని రచయిత పాడుకుంటున్నారు. రచన అంటే రచయితకు ఇష్టం. ప్రియమైనవారికి అన్ని వేళలా అన్నీ ఇచ్చి సంపన్నంగా చేస్తారు. కనుక బాబా తన ప్రతి ఒక్క శ్రేష్ట రచనకు విశేషంగా మూడు సంబంధాల ద్వారా ఎంత సంపన్నం చేశారు! తండ్రి సంబంధంతో దాతగా అయ్యి జ్ఞాన ఖాజానాతో సంపన్నంగా చేశారు, శిక్షకుని రూపంతో భాగ్యవిధాత అయ్యి అనేక జన్మల కొరకు భాగ్యవంతులుగా చేశారు, సద్గురువు రూపంలో వరదాత అయ్యి వరదానాలతో జోలెను నింపుతున్నారు. ఇదే అవినాశి స్నేహం లేదా ప్రేమ. ప్రేమ యొక్క విశేషత ఏమిటంటే ఎవరితో ప్రేమ ఉంటుందో వారిలో లోపం మంచిగా అనిపించదు. లోపాన్ని అద్భుత రూపంలోకి పరివర్తన చేస్తారు. బాబాకి కూడా పిల్లల యొక్క లోపాన్ని సదా అద్భుత రూపంలోకి పరివర్తన చేయాలనే శుభ సంకల్పం ఉంటుంది. ప్రేమ కారణంగా బాబా పిల్లల శ్రమను చూడలేరు. ఏదైనా శ్రమ చేయాల్సి ఉంటే చేయండి కానీ బ్రాహ్మణ జీవితంలో శ్రమ చేయవల్సిన అవసరమే లేదు. ఎందుకంటే దాత, విధాత, వరదాత మూడు సంబంధాల ద్వారా ఎంత సంపన్నం అవుతున్నారంటే శ్రమ లేకుండానే ఆత్మిక మజాలో ఉండవచ్చు. వారసత్వం, చదువు, వరదానాలు కూడా లభించాయి కదా! ఎవరికైతే ఈ మూడు ప్రాప్తులు లభించాయో అటువంటి సర్వప్రాప్తి ఆత్మలకి శ్రమ చేయవల్సిన అవసరం ఏమిటి? ఒకసారి వారసత్వరూపంలో, ఒకసారి దాత రూపంలో బాబాని స్మృతి చేస్తే ఆత్మిక అధికారి స్థితి యొక్క నషా ఉంటుంది. శిక్షకుని రూపంలో స్మృతి చేస్తే ఈశ్వరీయ విదార్థి (గాడ్లీస్టూడెంట్) యొక్క నషా ఉంటుంది. సద్గురువు ప్రతి అడుగులో వరదానాల ద్వారా నడిపిస్తున్నారు. ప్రతి కర్మలో శ్రేష్ట సలహా అనేది వరదాత యొక్క వరదానం. ఎవరైతే ప్రతీ అడుగు శ్రేష్ట సలహానుసారం వేస్తారో వారికి ప్రతీ అడుగులో కర్మలో సఫలత యొక్క వరదానం సహజంగా, స్వతహాగా మరియు తప్పక ప్రాప్తిస్తుంది. సద్గురువు యొక్క సలహా శ్రేష్టగతిని ఇస్తుంది. గతి - సద్గతిని ఇస్తుంది. శ్రేష్ట సలహా మరియు శ్రేష్ట గతి. గతి అంటే మీ మధుర ఇల్లు (స్పీట్ హోమ్) ; సద్గతి అంటే మీ మధుర రాజ్యం, వీటిని అయితే ప్రాప్తింపచేసుకుంటారు కానీ బ్రాహ్మణ ఆత్మలకి మరో విశేషగతి ప్రాప్తిస్తుంది. అది ఏమిటంటే ఈ సమయంలో కూడా శ్రేష్ట సలహా ద్వారా శ్రేష్ట కర్మ యొక్క ప్రత్యక్షఫలం అంటే సఫలత లభిస్తుంది. ఈ శ్రేష్టగతి కేవలం సంగమయుగంలో బ్రాహ్మణ ఆత్మలైన మీకే లభిస్తుంది. ఏవిధమైన మతమో ఆవిధమైన గతి అని అందుకే అంటారు. చనిపోయిన తర్వాత గతి లభిస్తుంది అని ప్రజలు అనుకుంటారు అందువలనే అంతిమంలో ఏ మతి ఉంటుందో అదే గతి పొందుతారు (అంతిమతి సో గతి) అని కానీ బ్రాహ్మణ ఆత్మలైన మీకు ఈ అంతిమ మరణీయ జన్మలో ప్రతీ కర్మకి సఫలత యొక్క ఫలం అంటే గతి ప్రాప్తించే వరదానం లభించింది. వర్తమానం మరియు భవిష్యత్తు అంటే సదా గతి మరియు సద్గతి. భవిష్యత్తు కోసం ఎదురుచూడటంలేదు. సంగమయుగి ప్రాప్తి యొక్క గొప్పతనం ఇదే. ఇప్పుడే కర్మ చేయండి మరియు ఇప్పుడే ప్రాప్తి యొక్క అధికారం తీసుకోండి. ఒక చేతితో ఇచ్చి మరో చేతితో తీసుకోవటం ఆన దీనినే అంటారు. విప్పుడో లభిస్తుంది

లేదా భవిష్యత్తులో లభిస్తుంది అని ఓర్పుగా ఉండాలన్న వ్యాపారం కాదు. తక్షణ దానం మహాపుణ్యం, అటువంటి ప్రాప్తి ఇది, తక్షణ వ్యాపారం. భక్తిలో అయితే లభిస్తుంది, లభిస్తుంది అని ఎదురుచూడాల్సి వస్తుంది, భక్తిలో అయితే ఎప్పుడో కానీ బాబా అయితే ఇప్పుడే తీసోకోండి అంటున్నారు. ఇక్కడకి రాగానే తక్షణం సాక్షాత్కారం అయిపోతుంది అని ఆది స్థాపనలో కూడా మీ గురించి ప్రసిద్ధత ఉండేది మరియు అలాగే అయ్యేవి కూడా. అంటే తక్షణ వ్యాపారం ఇప్పటి నుండే మొదలైంది. రచయితకు రచనపై ఉన్న సత్యమైన ప్రేమ అని దీనినే అంటారు. కల్పమంతటిలో ఇంతకంటే ప్రేమయినవారు ఎవరూ ఉండరు. ఎంత ప్రసిద్ధ ప్రేమికులు అయినా కానీ ఇది అవినాశి ప్రేమ మరియు అవినాశి ప్రాప్తి. ఇటువంటి ప్రేమికులు ఎవరూ ఉండనే ఉండరు. అందువలనే బాబాకి పిల్లల శ్రమ చూసి దయ వస్తుంది. వరదానులు, నదా వారసత్వ అధికారులు ఎప్పుడూ శ్రమచేయకూడదు. భాగ్యవిధాత శిక్షకుని యొక్క భాగ్యవాన్ పిల్లలు నదా పాస్‌విత్‌ఆనర్ (శిక్షలు లేకుండా పాస్ అవ్వటం) అవుతారు. ఎప్పుడూ ఫెయిల్ అవ్వరు మరియు ఎప్పుడూ వ్యర్థ విషయాలతో ఫీల్ అవ్వరు. శ్రమ చేయడానికి రెండే కారణాలు - 1. మాయా విఘ్నాలతో ఓడిపోతున్నారు 2. సంబంధ సంవర్కాలలో బ్రాహ్మణ పరివారం లేదా అజ్ఞానులు ఇద్దరి సంబంధంలో, కర్మలోకి వస్తూ చిన్న విషయాల్లో వ్యర్థ ఫీలింగ్‌లోకి వచ్చేస్తున్నారు. దీనినే మీరు పూర్ణ జ్వరం అని అంటారు. పూర్ణ జ్వరం ఏం చేస్తుంది? పూర్ణ వచ్చిన వారు వణుకుతూ ఉంటారు, దీనితో శరీరం వణుకుతుంది కానీ ఇక్కడ అయితే ఆత్మ యొక్క స్థితి చలిస్తుంది, మనస్సు చలిస్తుంది. ఇక్కడ ముఖం కఠినంగా అయిపోతుంది అలాగే ఇక్కడ నోటి నుండి కఠిన మాటలు మాట్లాడటం మొదలుపెడతారు. ఇంకా ఏమవుతుంది? ఒకసారి వేడిగా, ఒకసారి చలిగా అనిపిస్తుంది అలాగే ఇక్కడ కూడా ఫీలింగ్ వచ్చినప్పుడు లోపల ఆవేశం వచ్చేసి, వేడి ఎక్కువైపోతుంది. వీరు ఇలా ఎందుకు అన్నారు? ఇలా ఎందుకు చేశారు?...అని అనుకుంటారు, ఇదే ఆవేశం. అనుభవితే కదా! ఇంకా ఏమవుతుంది? ఏమీ తినాలని, త్రాగాలని అనిపించదు. అదేవిధంగా ఇక్కడ కూడా ఎవరైనా మంచి జ్ఞానవిషయాలు చెప్పినా కానీ అవి రుచించవు. అఖరికి ఫలితం (రిజల్ట్) ఏమి వస్తుంది? బలహీనత వచ్చేస్తుంది. అదేవిధంగా ఇక్కడ కూడా కొద్ది సమయం వరకు బలహీనత ఉంటుంది. అందువలన ఫీల్ అవ్వకండి, ఫెయిల్ అవ్వకండి.

బాప్‌దాదా శ్రేష్టసలహా ఇస్తున్నారు - శుద్ధమైన ఫీలింగ్ పెట్టుకోండి; నేను సర్వ శ్రేష్ట ఆత్మను, కోట్లలో కొద్దిమందిలో ఒక ఆత్మను, దేవాత్మను, మహాన్ ఆత్మను, బ్రాహ్మణ ఆత్మను, విశేష పాత్రధారి ఆత్మను ఈ ఫీలింగ్‌లో ఉండేవారికి వ్యర్థ ఫీలింగ్ యొక్క పూర్ణ ఉండదు. ఈ శుద్ధ ఫీలింగ్‌లో ఉండండి. ఎక్కడ శుద్ధ ఫీలింగ్ ఉంటుందో అక్కడ అశుద్ధ ఫీలింగ్ ఉండదు. పూర్ణ వ్యాధి నుండి అంటే శ్రమ నుండి రక్షించబడతారు. మరియు స్వయాన్ని నదా వరదానాలతో పాలింపబడుతున్నట్లుగా, వరదానాలతో ఎగురుతున్నట్లు, వరదానాలతో సేవలో నఫలత పొందుతున్నట్లు అనుభవం చేసుకుంటారు. శ్రమ మంచిగా అనిపిస్తుందా? శ్రమ చేసే అలవాటు బాగా అయిపోయింది. శ్రమ మంచిగా అనిపిస్తుందా లేక మజాలో ఉండటం మంచిగా అనిపిస్తుందా? కొంతమందికి శ్రమ లేకపోతే అంటే పని లేకపోతే మంచిగా అనిపించదు. విశ్రాంతిగా కూర్చోలో కూర్చోబెట్టినా కానీ మాకు ఏమైనా పని చెప్పండి అని అంటారు. ఇక్కడ అయితే ఆత్మ యొక్క శ్రమ. ఆత్మ 63 జన్మలుగా పని చేసి అలసిపోయింది. 63 జన్మల నుండి

వెదుకుతూ ఉన్నారు. ఎవరినైనా వెదకడంలో శ్రమ అనిపిస్తుంది కదా! ఇలా అలసిపోయింది ముందు మీరే. 63 జన్మల నుండి శ్రమ చేసి ఉన్నారు. ఇప్పుడు ఈ ఒక్క జన్మ మజాలో ఉండండి. 21 జన్మలు అనేది భవిష్య విషయం కానీ ఈ ఒక్క జన్మ విశేషం. శ్రమ మరియు మజా రెండింటినీ అనుభవం చేసుకుంటున్నారా? భవిష్యత్లో అక్కడ ఈ విషయాలన్నీ మర్చిపోతారు. మజా ఇప్పుడే ఉంటుంది. ఇతరులు శ్రమ చేస్తున్నారు కానీ మీరు మజాలో ఉన్నారు.

టీచర్స్ భక్తి చేసారా? ఎన్ని జన్మలు భక్తి చేసారు? ఈ జన్మలో అయితే చేయలేదు కదా! మీ భక్తి గతజన్మలోనే పూర్తయిపోయింది. ఎప్పటి నుండి భక్తి ప్రారంభించారు? ఎవరితో ప్రారంభించారు? బ్రహ్మబాబాతో పాటూ మీరు కూడా భక్తి చేసారు కదా? ఏ మందిరంలో చేసారు? భక్తిలో కూడా ఆది ఆత్మలే, జ్ఞానమార్గంలో కూడా అది ఆత్మలే! అదిలో భక్తి అవ్యభిచారిగా ఉన్న కారణంగా ఆ భక్తి ద్వారా వచ్చే ఆనందం, సుఖం ఆ సమయానుసారం తక్కువేమీ కాదు. ఆ స్థానంలో ఆ సుఖం మరియు ఆనందం కూడా శ్రేష్టంగా ఉండేవి.

భక్తి మాలలో మీరున్నారా? భక్తిని మీరే ప్రారంభించారు కనుక భక్తి మాలలో మీరుండరా? డబల్ విదేశీయులు భక్తిమాలలో ఉన్నారా? భక్తులుగా అయ్యారా లేక భక్తి మాలలో ఉండేవారా? ఇప్పుడు అందరూ ఆలోచిస్తున్నారు - ఉన్నామా? లేదా? అని. విజయూమాలలో కూడా ఉన్నాం, భక్తి మాలలో కూడా ఉన్నాం. పూజారులుగా అయితే అయ్యారు కానీ భక్తి మాలలో ఉన్నారా? భక్తిమాల వేరుగా ఉంటుంది. మీరు అయితే జ్ఞానుల నుండి భక్తులు అయ్యారు కానీ వారు కేవలం భక్తులే. భక్తిమాలలో, జ్ఞాని మాలలో తేడా ఉంది కదా! జ్ఞానుల మాల అంటే విజయూమాల. కేవలం భక్తులైన వారు అంటే భక్తి మాటలు తప్ప మరేమీ వినకూడదనుకునే మూఢభక్తులు భక్తినే శ్రేష్టంగా భావిస్తారు కనుక అటువంటి భక్తుల మాల వేరు, జ్ఞానుల మాల వేరు. మీరు కూడా భక్తి చేసారు కానీ మీది భక్తిమాల కాదు. ఎందుకంటే మీరందరు భక్తి ప్రాత్ర అభినయించిన తర్వాత జ్ఞానంలోకి రావాలి; వారు మూఢ భక్తులు, మీరు మూఢ జ్ఞానులు. ఆత్మలో సంస్కారాల తేడా ఉంటుంది. భక్తులకి సదా అడిగే సంస్కారం ఉంటుంది. నేను నీచుడిని, బాబా ఉన్నతుడు అనే సంస్కారం ఉంటుంది. వారు రాయల్ బికారులు కానీ ఆత్మలైన మీలో అధికారం యొక్క సంస్కారం ఉంది. అందువలన పరిచయం లభించటంతోనే అధికారిగా అయిపోయారు. అర్థమైందా! భక్తులకి కూడా కొంచెం చోటు ఇవ్వండి. రెండింటిలోను మీరే వచ్చేస్తారా? వారికి కూడా అర్థకల్పం సమయం ఉంటుంది, మీది కూడా అర్థకల్పం. వారికి కూడా మహిమ ఉంటుంది, మాలలోకి వస్తారు. ప్రపంచంలో వారి కంటే కొంచెం మంచివారే కదా! ఇతర విషయాల వైపు బుద్ధి లేదు కదా! బాబా వైపే ఉంది కదా! శుద్ధంగానే ఉంటారు కనుక పవిత్రతకు ఫలంగా మహిమా యోగ్యంగా అవుతారు. కానీ మీకు పూజ జరుగుతుంది. వారు పూజ్యులుగా అవ్వరు. మహిమ చేయడానికి విగ్రహాన్ని తయారుచేసి పెడతారు అంతే. మీరాకి మందిరం ఉండదు కదా! దేవతల మాదిరిగా మీరాకి పూజలు జరుగవు, కేవలం మహిమ ఉంటుంది. ఈ అంతిమ జన్మలో అయితే ఎవరినైనా పూజించేస్తున్నారు. భూమిని, వృక్షాలను అన్నింటినీ పూజించేస్తున్నారు కానీ నియమానుసారంగా అయితే వారికి కేవలం మహిమయే ఉంటుంది కానీ పూజ ఉండదు. మీరు పూజ్యులుగా అవుతున్నారు కనుక మీరు పూజ్యనీయ ఆత్మలు! ఈ నషా సదా స్మృతిలో ఉంచుకోండి. పూజ్యాత్మ ఎప్పుడూ కూడా ఎటువంటి అపవిత్ర సంకల్పాన్ని కూడా తాకదు. అటువంటి పూజ్యులుగా అయ్యారా? మంచిది.

నలునైపుల ఉన్న వారసత్వ అధికారి ఆత్మలకి, సదా చదువులో పాస్ విత్ ఆనర్ అయ్యే ఆత్మలకి, సదా పరదానాల ద్వారా పరదానిగా అయ్యి ఇతరులను పరదానిగా తయారుచేసే వారికి, ఈవిధంగా తండ్రి, టీచర్ మరియు సద్గురువుకి ప్రియమైన వారికి, సదా ఆత్మిక మజూలో ఉండే శ్రేష్ట ఆత్మలకి బాప్ దాదా యొక్క ప్రియస్మృతులు మరియు నమస్తే.

**క్రిస్ మస్ రోజున అవ్యక్త బాప్ దాదా యొక్క
మహోవాక్యాలు.....25-12-89**

ఈరోజు ఉన్నతోన్నతమైన బాబా అలౌకిక దివ్య సంగమయుగం యొక్క ప్రతీ రోజు యొక్క శుభాకాంక్షలు చెప్తున్నారు. ప్రపంచంలోని వారికి ఒక రోజే పండుగ రోజు ఆ రోజు వాళ్ళు ఏమి చేస్తారు? చాలా విశాల మనస్సుతో జరుపుకుంటున్నాం అని వారు అనుకుంటారు. కానీ వారు జరుపుకునేది ఏమిటో మీకు తెలుసు. వారు జరుపుకోవటం కంటే ఉన్నతోన్నతమైన తండ్రి యొక్క విశాలహృదయం గల పిల్లలైన మీరు జరుపుకోవటం ఎంత అతీతంగా మరియు అతిప్రియంగా ఉంటుంది. ప్రపంచంలో ప్రజలు పండుగ రోజున సంతోషంతో నాట్యం చేస్తూ, పాడుతూ ఒకరికికొకరు ఆ పండుగ యొక్క శుభాకాంక్షలు చెప్పుకుంటారు. కానీ పిల్లలైన మీకు సంగమయుగం గొప్ప యుగమే; ఈ యుగం ఆయుష్షులో చిన్నది కానీ విశేషతలు మరియు ప్రాప్తిని ఇవ్వటంలో పెద్ద యుగం. కనుక సంగమయుగంలో ప్రతీ రోజూ పండుగే. ఎందుకంటే ఉన్నతోన్నతమైన తండ్రి సంగమయుగంలోనే లభిస్తారు. మరియు ఆ తండ్రి ద్వారా ఉన్నతోన్నత ప్రాప్తి కూడా ఇప్పుడే లభిస్తుంది. బాప్ దాదా పిల్లలందరినీ కూడా ఉన్నతోన్నత పురుషోత్తములుగా ఇప్పుడే తయారుచేస్తున్నారు. ఈరోజు (క్రిస్ మస్) విశేషంగా సంతోషంగా ఉండటం, ఒకరికొకరు బహుమతులు ఇచ్చుకోవటం, శుభాకాంక్షలు ఇచ్చుకోవటం, ఫాదర్ ద్వారా బహుమతి తీసుకునే రోజుగా జరుపుకుంటారు. మీ అందరికీ సంగమయుగంలో బాబా అన్నింటికంటే పెద్ద బహుమతి ఏమిచ్చారు? బాబా సదా చెప్తారు పిల్లలైన మీ కోసం నేను అరచేతిలో స్వర్గరాజ్యభాగ్యాన్ని తీసుకువచ్చాను. అందరి అరచేతిలో స్వర్గరాజ్యభాగ్యం ఉంది కదా? దీనినే అరచేతిలో స్వర్గం అని అంటారు. దీనికంటే పెద్ద బహుమతి మరెవరైనా కానీ ఇవ్వగలరా? ఎంత గొప్ప మనుష్యులు ఎంత పెద్ద బహుమతి ఇచ్చినా కానీ బాబా ఇచ్చే బహుమతి ముందు అది ఏమవుతుంది? సూర్యుని ముందు దీపం లాంటిది. ఈ సంగమయుగం యొక్క స్మృతిచిహ్నం యొక్క గుర్తులు ఇతరధర్మాలలో కూడా ఉండిపోయాయి. మీకు ఉన్నతోన్నత యుగంలో ఉన్నతోన్నతమైన బాబా ఉన్నతోన్నతమైన బహుమతి ఇచ్చారు. కనుకనే ఈ పండుగను ఈ విధి ప్రకారంగా జరుపుకుంటారు. వారు క్రిస్ మస్ ఫాదర్ అని అంటారు. తండ్రి సదా పిల్లలకి ఇచ్చే దాత. లౌకికంగా కూడా తండ్రి పిల్లలకి దాతగా ఉంటారు. ఇక్కడ మనకి బేహద్ తండ్రి. బేహద్ తండ్రి ఇచ్చే బహుమతి కూడా బేహద్ గానే ఉంటుంది. మరే బహుమతి అయినా ఎంత కాలం ఉంటుంది? ఎంతో మంచి మంచి శుభాకాంక్షల గ్రీటింగ్ కార్డులు ఇస్తారు. కానీ ఈరోజు గడిచిపోయింది అంటే ఆ కార్డ్ ని ఏమి చేస్తారు? అది కొద్ది సమయమే ఉంటుంది కదా! తినే లేదా త్రాగే మధుర పదార్థాలు కూడా ఇస్తారు అవి కూడా ఎంత కాలం తింటారు? ఎంత సమయం సంతోషంగా ఉంటారు? ఆచేది